


## डी.ए.वी. मैनेजमेंट कमेटी के प्रैजिडेंट पूनम सूरी को पद्मश्री

► पिछले 5 वर्ष से डी.ए.वी. कालेज मैनेजमेंट कमेटी नई दिल्ली के प्रैजिडेंट हैं सूरी

► देश में डी.ए.वी. ग्रुप के चल रहे हैं 917 कालेज व स्कूल

जालंधर, 31 मार्च (कुश चावला): आर्य प्रादेशिक प्रतिनिधि सभा नई दिल्ली के प्रधान, डी.ए.वी. मैनेजमेंट कमेटी नई दिल्ली के प्रैजिडेंट पूनम सूरी को दिल्ली में हुए समारोह के दौरान राष्ट्रपति प्रणव मुखर्जी ने पद्मश्री अवार्ड से नवाजा। 25 जनवरी को उनको पद्मश्री अवार्ड देने की घोषणा हुई थी। डी.ए.वी. मैनेजमेंट कमेटी के प्रैजिडेंट पूनम सूरी पिछले पांच वर्ष से डी.ए.वी. कालेज मैनेजमेंट कमेटी नई दिल्ली के प्रैजिडेंट हैं। डी.ए.वी. ग्रुप के पूरे देश में 917 कालेज व स्कूल चल रहे हैं। वह आर्य समाज से संबंध रखते हैं और उनके किए हुए कार्यों को आज देश का हर नागरिक याद रखे हुए है। आर्य जगत के आर्य रत्न कहलाने वाले डी.ए.वी.

मैनेजमेंट कमेटी नई दिल्ली के प्रैजिडेंट पूनम सूरी को दिल्ली में हुए समारोह के दौरान राष्ट्रपति प्रणव मुखर्जी द्वारा पद्मश्री अवार्ड मिलने से डी.ए.वी. परिवार, डी.ए.वी. मैनेजमेंट, डी.ए.वी. के अधीन आते सभी कालेजों में खुशी की लहर है। उनको लिटरैचर एवं एजुकेशन के किए जा रहे कार्यों को देखते हुए यह पद्मश्री अवार्ड से विभूषित किया गया है। यह संपूर्ण आर्य जगत एवं डी.ए.वी. स्कूल तथा कालेजिस के लिए गर्व की बात है। उनकी देख-रेख में डी.ए.वी. परिवार पूरी जिम्मेदारी से चल रहा है। गौरतलब है कि डी.ए.वी. कालेजों, स्कूलों से पढ़ कर गए कई विद्यार्थी आज देश के कौने-कौने में उच्च पदों पर कार्य कर रहे हैं और यह सब डी.ए.वी. मैनेजमेंट कमेटी नई दिल्ली के प्रैजिडेंट पूनम सूरी द्वारा डी.ए.वी. मैनेजमेंट द्वारा दी जा रही अच्छी शिक्षा के सद्का है।



डी.ए.वी. मैनेजमेंट कमेटी नई दिल्ली के प्रैजिडेंट पूनम सूरी को पद्मश्री अवार्ड से सम्मानित करते राष्ट्रपति प्रणव मुखर्जी। (संदीप शर्मा)